



இளைஞர்களுக்கு வழி விடுவோம்! (13)

வரலாறு காட்டும் வானவில் வண்ணங்கள்!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முதலமைச்சர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசொலி'யில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2-வது மாநில மாநாட்டையொட்டி, அக்கடிதங்களை இங்கே எடுத்து வெளியிடுவதில் மகிழ்ச்சியோடு.

உடன்பிறப்பே,

உலக வரலாற்றில் புரட்சியாளர்கள், சாதனை யாளர்கள் வரிசையில் இடம் பெற்ற ஒரு சிலரின்

வாழ்க்கை வரலாற்றினை வருங்கால இளைஞர் சமுதாயம் தெரிந்துகொண்டு, பயன்படுத்திக் கொள்ள வேண்டுமென்பதற்காக ஒவ்வொரு நாளும் பல புத்தகங்களைப் படித்து அவற்றைச் சுருக்கமாகத் தொகுத்து அளித்து வருகிறேன். அதைப் பாராட்டி, ஒவ்வொரு நாளும் பலர் தொலை பேசி மூலமாகவும், நேரில் சந்திக்கும் போதும், இதனைத் தொடர்ந்து எழுத வேண்டுமென்று கேட்கிறார்கள். அதற்கான நேரம் எனக்கில்லை என்றபோதிலும், நெல்லை இளைஞர் அணி மாநில மாநாட்டினையொட்டி முடிந்த வரை இந்தத் தொடரினை வழங்கும் முயற்சியில் ஈடுபடுகிறேன்.

இந்த வரிசையில் நான் குறிப்பிடப்படுகின்றவாறு தத்துவ ஞானி சாக்ரடீஸின் வரலாற்றைத் தொடர்ந்து, அவருடைய மாணவர் பிளேட்டோ எழுதிய நூல்களில் முதன்மையானது "ரிபப்ளிக்" என்பதாகும். சட்ட வரம்புக்கு உட்பட்டு ஒருவர் ஆள் வதை முடியாட்சி (Monarchy) என்றும், சிலர் ஆள் வதை பிரபுக்களாட்சி (Aristocracy) என்றும், பலர் ஆள்வதை மிதமான மக்களாட்சி (Moderate Democracy) என்றும், சட்டத்தைத் துச்சமாக மதித்து யதேச்சாதிகாரமாக ஒருவர் ஆட்சி புரிவதை கொடுங்கோலாட்சி (Tyranny) என்றும், சிலர் ஆள் வதை சுயநலப் பணக்காரர்களாட்சி (Oligarchy) என்றும், பலர் ஆள்வதை மித மிகுந்த மக்களாட்சி (Extreme Democracy) என்றும் பிளேட்டோ விளக்கம் அளித்திருப்பது ஒன்றிலிருந்தே அவரது சிந்தனையாற்றலை நாம் தெரிந்து கொள்ளலாம்.

பிளேட்டோவிடம் 17 ஆண்டுகள் கல்வி கற்ற அரிஸ்டாட்டில், கிரேக்க அறிஞர்கள் பட்டியலில் இடம் பெற்றவர்களில் ஒருவர். ஆளுபவருக்கும், போர் வீரர்களுக்கும் பொதுவுடைமையைப் போதித்தவர் பிளேட்டோ. அதற்கு மாறாக, சொந்த சொத்துரிமை யும், குடும்ப நிறுவனமும் இயற்கையாக மனித ருக்கு இருக்க வேண்டிய உரிமைகள் என்று வாதிட்டவர் அரிஸ்டாட்டில். அரசாங்கம் மாறும் போதெல்லாம் அரசும் மாறுவதில்லை, அரசு என்பது நிலையானதொரு ஸ்தாபனம் என்று முதன் முதலாக இந்த விளக்கத்தை வழங்கியவர்

அரிஸ்டாட்டில் தான். பிளேட்டோவின் நூல்களை விட மேலை நாடுகளில் அரிஸ்டாட்டிலின் நூல்கள் தான் பெரிதும் பேசப்பட்டன. அரசியல் நூலின் தந்தை என்றுதான் இன்றளவும் அரிஸ்டாட்டில் போற்றப்படுகிறார்.


மக்கள் பிரதிநிதிகளைக் கொண்ட சட்டமன்றம், அரசு பயமின்றி, பிரபுக்களின் தலையீட்டின்றி நடக்கும் தேர்தல்கள், அச்சமின்றி உண்மைகளை உரைக்கத் தயங்காத புத்திரிகைகள், அரசியல் உரிமைகளில் எல்லோருக்கும் சமத்துவம் ஆகிய ஏற்பாடுகளைக் கொண்ட நாட்டில்தான் ஜனநாயகம் செழித்து வளரும் என்ற தத்துவத்திற்குச் சொந்தக்காரர்தான் பேனா முனையால் புரட்சி செய்த வால்டேர். அந்த எழுத்து வேந்தர் இறந்து பத்தாண்டுகளுக்குப் பிறகு தான் பிரெஞ்சுப் புரட்சி நடைபெற்றது. 14-7-1789 அன்று கிளம்பிய அந்தப் புரட்சிப் படையின் முழுக்கம் "வாழ்க வால்டேர்" என்பதுதான். இதிலிருந்தே அவரது பேனா முனையின் வலிமையை உலகம் உணர்ந்திருந்தது எனலாம்.

வால்டேர் என்பது அவர் தனக்குத்தானே கூட்டிக் கொண்ட பெயர். அவருடைய பெற்றோர் வைத்த பெயர் பிரான்சிஸ்மேரே அருவே என்பதுதான்.



அவர் இளைஞராக இருந்தபோது அரசுவையின் அன்றாட நிலவரங்களைக் கவனித்து வந்தார். அது 15ஆம் லூயி மன்னனின் காலம். மன்னன் சிறுவனாக இருந்ததால், அவனது பிரதிநிதியாக ஆர்லியன்ஸ் பிரபு என்பவர் ஆட்சி நிர்வாகத்தை நடத்தி வந்தார்.

மக்களை வாட்டி வதைக்கும் மதக்குருக்கள், பாட்டாளிகளின் வயிற்றில் அடிக்கும் அரசு, இதனை



வால்டேர்

கண்டு உள்ளம் நொந்த இளம் கவிஞரான வால்டேர் உண்மை நிலவரங்களை தன் கவிதை யால் சாடினார். இரு பொருள் தரத்தக்க வசனங்களை அவரது நாடகங்களில் அரங்கேற்றினார். ஆட்சி வெகுண்டெழுந்து அடக்குமுறையை வீசியது, வால்டேர் எழுதிய புத்தகங்களுக்குத் தடை விதிக்கப்பட்டது. அவர் அதை உடைத்தெறிந்தார். அதன் காரணமாக, ஆட்சியாளர் ஆர்லியன்ஸ் பிரபுவின் உடனடியாக அழைக்கப்பட்டார். வால்டேர் நேரில் சென்று சந்தித்தார். அப்போது ஆர்லியன்ஸ் "நீ இதுவரை காணாத ஒன்றைக் காணப் போகிறாய்" என்றார். அது என்னவென்று வால்டேர் கண்களால் கேட்டபோது, "பாஸ்டில் கோட்டை" என்றார் ஆர்லியன்ஸ். பாஸ்டில் கோட்டை என்பது பாஸ் நகரிலே உள்ள பயங்கரச் சிறைச் சாலை. அதற்குள் 6-4-1717 அன்று 23 வயதேயுடைய வால்டேர் எந்தவிதமான

தொடர்ச்சி 4 ஆம் பக்கம்

புயல் - கனமழை காரணமாக துயர் துடைப்புப் பணிகள் மேற்கொள்ள

உடனே ரூ.5000 கோடி தர வேண்டும்!

முதல்வர் மு.க.ஸ்டாலின் - செய்தியாளர் பேட்டியில் ஒன்றிய அரசிடம் வலியுறுத்தல்!

சென்னை, டிச. 6 - மிக்ஜாம் புயல் காரணமாக பெய்த கனமழையால் பாதிக்கப்பட்ட இடங்களில் துயர் துடைப்புப் பணிகள் மேற்கொள்ள உடனடியாக ரூ.5000 கோடியை ஒன்றிய அரசு வழங்க வேண்டும் என்று செய்தியாளர்களுக்கு அளித்த பேட்டியில் முதல்வர் மு.க.ஸ்டாலின் அவர்கள் வலியுறுத்தினார்.

முதலமைச்சர் மு.க.ஸ்டாலின் அவர்கள் செய்தியாளர்களுக்கு அளித்த பேட்டி வருமாறு - வரலாறு காணாத வகையில், பெரு மழையானது நேற்றைய தினம் கொடி தீர்த்திருக்கிறது. மீன்பாக்கத்தில் 43 செ.மீ. பெருங்குடி 44 செ.மீ.பதிவாகி இருக்கிறது. இதை வைத்தே நீங்கள் முடிவு செய்து கொள்ளலாம். நான் அதிகம் சொல்ல வேண்டிய அவசியம் இல்லை. **ஒய்வு பெற்ற ஐ.ஏ.எஸ். அதிகாரி திருப்புகழ் தலைமையில் குழு!** அப்போது பல இடங்களில் தண்ணீர்

தேக்கம் ஏற்பட்டது. இந்த அரசு பொறுப் பேற்ற மின்பு 2021 ஆம் ஆண்டு நவம்பரில் பெருமழை ஏற்பட்டது. அதை மன தில் வைத்துக்கொண்டு தான் அப்போது தேங்கி இருந்த மழை தண்ணீரை கணக் கெடுத்து அந்த அடிப்படையில்தான், சென்னை மாநகராட்சி மற்றும் அதனை சுற்றியுள்ள பகுதிகளில் உள்ள ஓட்டு மொத்த மழைநீர் வடிவால் கட்டமைப்பை மேம்படுத்துவதற்காக நாங்கள் திட்டமிட்டோம். பல்வேறு முயற்சிகளை இந்த அரசு எடுத்தது. இதற்கென பல்வேறு வல்லுநர்களைக் கொண்ட குழு ஒன்றை அமைத்து, ஒய்வுபெற்ற ஐ.ஏ.எஸ். அதி காரி திருப்புகழ் அவர்களுடைய தலை மையில் ஒரு குழுவை அமைத்தோம்.

அந்த குழு ஒரு பெரிய ஆய்வு நடத்தி, அவர்கள் கொடுத்த அறிக்கையின் அடிப் படையில், சுமார் 4000 கோடி ரூபாய் மதிப்பிலான பல்வேறு வெள்ளநீர் வடி கால் மேம்பாட்டு பணிகள் மேற்கொண் டோம். இந்தப் பணிகள் செய்த காரணத்தினால், தற்போது ஏற்பட்டிருக்கக்கூடிய

இந்த வரலாறு காணாத வெள்ளத்தை நாம் சந்தித்தபோதும், அதனுடைய தாக்கம் கடந்த காலங்களை ஒப்பிட்டுப் பார்க்கும்போது பெருமளவு குறைந்திருக்கிறது. அதை நீங்களும் ஏற்றுக்கொள்வீர்கள் என்று நான் நிச்சயமாக நம்புகிறேன்.

வரலாற்றில் இல்லாத அளவு வெள்ளம் பெருக்கு!

உதாரணமாக, 2015ஆம் ஆண்டு கடந்த ஆட்சிக் காலத்தில் ஏற்பட்ட வெள்ளப்பெருக்கையாரும் மறந்திருக்கமாட்டீர்கள். அதை ஒப்பிட்டுப்போது, அன்று நங்கம்பாக்கத்தில் 29.4 சென்டிமீட்டர் மழையும், மீனம்பாக்கத்தில் 34.5 சென்டி மீட்டர் மழையும் 24 மணி நேர கால அளவில் பதிவானது. இதனை ஒப்பிட்டுப் போது, தற்போது வீசியிருக்கக்கூடிய மிக்ஜாம் புயலால் ஏற்பட்டிருக்கக்கூடிய மழை என்பது மிக மிக அதிகம் என்பதை நீங்கள் உணர்வீர்கள். பெருங்குடியில் மட்டும் 44 சென்டிமீட்டர் மழையும்,

தொடர்ச்சி 5 ஆம் பக்கம்



தமிழ்நாடு முதலமைச்சர் மு.க.ஸ்டாலின் அவர்கள் நேற்று (5.12.2023) பெருநகர சென்னை மாநகராட்சி அலுவலகத்தில், கனமழையால் பாதிக்கப்பட்டுள்ள பகுதிகளில் தேங்கியுள்ள மழைநீரை வெளியேற்ற எடுக்கப்பட்டு வரும் நடவடிக்கைகள் மற்றும் மீட்புப் பணிகள் குறித்து ஆய்வு மேற்கொண்டார். இக்கூட்டத்தில், நகராட்சி நிர்வாகத் துறை, அமைச்சர் கே. என். நேரு, இந்து சமயம் மற்றும் அறநிலையங்கள் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர். பிரியா, சட்டமன்ற உறுப்பினர் இ.பரந்தாமன், தலைமைச் செயலாளர் சிவ் தாஸ் மீனா, பெருநகர சென்னை மாநகராட்சி ஆணையர் / கூடுதல் தலைமைச் செயலாளர் மரு. ஜெ. ராதாகிருஷ்ணன், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன் மற்றும் அரசு உயர் அலுவலர்கள் கலந்து கொண்டனர்.